



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 25-10-2023



பட்டினியை உருவாக்கிய பா.ஜ.க.

“நாட்டில் வறுமை ஒழியும் வரை ஓயமாட்டோம்” என்று வாயால் வடை சுட்டுள்ளார் பிரதமர் நரேந்திரமோடி. மத்தியப்பிரதேச மாநிலத்தில் அடுத்த மாதம் சட்டமன்றத் தேர்தல் நடக்க இருக்கிறது. அதனால் அந்த மாநிலத்தில் பள்ளி ஆண்டு விழாவில் எல்லாம் பிரதமர் கலந்து கொள்கிறார். குவாலியர் நகரில் உள்ள ஒரு பள்ளியில் இரண்டு நாட்களுக்கு முன்னால் பேசி இருக்கிறார் பிரதமர்.

“பாரதத்தில் இருந்து வறுமையை ஒழிப்பது இன்றியமையாதது. அந்த நேசத்துக்குரிய இலக்கை அடையும் வரை நாங்கள் ஓய மாட்டோம்” என்று அந்தப் பள்ளி விழாவில் பேசி இருக்கிறார் பிரதமர்.

2014 ஆம் ஆண்டு பிரதமர் ஆனதும் பேசி இருக்க வேண்டியதை, 2023 இல் பிரதமர் நான்காவியில் இருந்து இறங்கப் போகும் போது சொல்லி இருக்கிறார்.

இந்த ஒன்பது ஆண்டு காலம் இந்திய நாட்டின் பிரதமராக இருந்தவர் அவர் தான். பட்டினியை ஒழிக்க என்ன செய்தார்? இரண்டாவது முறையாக ஆட்சிக்கு வந்து அந்த இரண்டாவது முறையும் முடியப் போகும் போது, பட்டினிக்கு எதிராகப் பேசி இருக்கிறார் பிரதமர்.

சில நாட்களுக்கு முன்பு தான் ஒரு புள்ளிவிபரம் வெளியானது. கடந்த ஒன்பது ஆண்டு கால மோடி ஆட்சியில் இந்தியாவில் பட்டினி அதிகரித்துள்ளது என்பது அந்த புள்ளிவிபரம் ஆகும். உலகப் பட்டினி குறிப்பீட்டில் (Global Hunger Index) இந்தியா இதுவரை இல்லாத அளவுக்கு மிக மோசமான இடத்தை அடைந்துள்ளது. ஆய்வுக்கு எடுத்துக் கொள்ளப்பட்ட 125 நாடுகளில் 111 ஆவது இடத்தை பெற்றுள்ளது மோடியின் இந்தியா.

‘இந்தியா’ என்று சொன்னால் அவர்களுக்கு பிடிக்காது. அதனால் மாற்றிச் சொல்லுவோம்... ஆய்வுக்கு எடுத்துக் கொள்ளப்பட்ட 125 நாடுகளில் 111 ஆவது இடத்தைப் பெற்றுள்ளது மோடியின் பாரதம். 125 நாடுகளில் 28.7 என்ற புள்ளிகளை மட்டுமே மோடியின் பாரதம் பெற்றுள்ளது.

அரசியலில் மிக மோசமான நிலையில் உள்ள நாடுகளான பாகிஸ்தான், இலங்கை, நேபாளம், வங்கதேசம் ஆகிய நாடுகள் எல்லாம் இந்தியாவை விட நன்றாக இருக்கின்றன. பாகிஸ்தான் 102 ஆவது இடத்திலும், வங்கதேசம் 81 ஆவது இடத்திலும், நேபாளம் 69 ஆவது இடத்திலும், இலங்கை 60 ஆவது இடத்திலும் இருக்கிறது. மோடியின் பாரதம், 111 ஆவது இடத்தில் இருக்கிறது.

இவை ஏதோ காலம் காலமாக இருக்கும் நிலைமை அல்ல. மோடியின் ஆட்சிக்குப் பிறகுதான் நிலைமை மோசம் ஆகி இருக்கிறது.

2011 ஆம் ஆண்டு 122 நாடுகளில் இந்தியா 67 ஆவது இடம்
2012 ஆம் ஆண்டு 120 நாடுகளில் 65 ஆவது இடம்
2013 ஆம் ஆண்டு 120 நாடுகளில் 63 ஆவது இடம்
2014 ஆம் ஆண்டு 120 நாடுகளில் 55 ஆவது இடம் என இந்தியாவில் பட்டினிக் குறியீடு இருந்தது. 2014 ஆம் ஆண்டு மோடி, இந்தியாவின் பிரதமராகிறார். அதன்பிறகு என்ன ஆனது பாருங்கள்...

2015 ஆம் ஆண்டு 117 நாடுகளில் 80 ஆவது இடம்
2016 ஆம் ஆண்டு 118 நாடுகளில் 97 ஆவது இடம்
2017 ஆம் ஆண்டு 119 நாடுகளில் 100 ஆவது இடம்
2018 ஆம் ஆண்டு 132 நாடுகளில் 103 ஆவது இடம்
2019 ஆம் ஆண்டு 117 நாடுகளில் 102 ஆவது இடம்
2020 ஆம் ஆண்டு 107 நாடுகளில் 94 ஆவது இடம்
2021 ஆம் ஆண்டு 116 நாடுகளில் 101 ஆவது இடம்
2022 ஆம் ஆண்டு 121 நாடுகளில் 107 ஆவது இடம்

2023 ஆம் ஆண்டு 125 நாடுகளில் 111 ஆவது இடம் என இந்தியாவின் பட்டினிக் குறியீட்டில் மோடியின் பாரதம் சரிந்து கொண்டே வந்து விட்டது.

குழந்தைகளின் ஊட்டச்சத்துக் குறைபாட்டை வைத்து இதனைக் கணக்கீடு செய்கிறார்கள். இந்தியாவில் 22 கோடிப் பேர் வறுமை நிலையில் இருப்பதாக ஐ.நா. அறிக்கை கடந்த ஆண்டு கூறியது. பீகார், ஜார்கண்ட், மேகாலயா, மத்தியப்பிரதேசம், உத்தரப்பிரதேசம், அசாம், ஒடிசா, சத்தீஸ்கர், அருணாச்சலப்பிரதேசம் ஆகிய மாநிலங்களில் வறுமையும் ஏழ்மையும் அதிகமாக உள்ளது.

சம்பந்திய அறிக்கைகளின்படி, இந்தியாவின் கிராமப்புறங்களில் வாலும் மக்கள் தொகையில் கால் பகுதிக்கும் அதிகமானோர் வறுமைக் கோட்பிறகுக் கீழே உள்ளனர். இந்தியாவின் கிராமப்புறங்களில் வாலும் மொத்த மக்கள்தொகையில், 25.7% பேர் வறுமைக் கோட்பிறகுக் கீழே வாழ்கின்றனர், நகர்ப்புறங்களில், 13.7% மக்கள் வறுமைக் கோட்டுக்குக் கீழே வாழ்கின்றனர்.

இவை அனைத்தையும் மறைத்து கடந்த ஆண்டு ஒன்றிய நிதி ஆயோக் ஒரு அறிக்கையை கொடுத்தது. ‘வறுமை இல்லாத நாடாக 2022ஆம் ஆண்டு இந்தியா உருவாகும்’ என நிதி ஆயோக் அறிக்கை நம்பிக்கை தெரிவித்தது. அரசுக்கு ஆலோசனை கூறும் உயர் அமைப்பான நிதி ஆயோக், ‘2022ஆம் ஆண்டில் இந்தியா’ என்ற தலைப்பிடப்பட்ட அந்தத் தொலைநோக்கு அறிக்கையில், ‘உலகின் முன்னணிப் பொருளாதார நாடாக இந்தியா வளரும்; இந்தியாவில் நிலவும் வறுமை 2022ஆம் ஆண்டுக்குள் முற்றிலும் ஒழியும்; அதேபோல, 2022ஆம் ஆண்டுக்குள் ஊட்டச்சத்துக் குறைபாடு இல்லாத இந்தியாவாக மாறும்’ என அதில் குறிப்பிடப்பட்டு இருந்தது. ‘சர்க்கரை’ என்று எழுதினால் அந்த தாள் இனிக்குமா?

ஆனால் உண்மையான நிலைமை என்ன என்பது இப்போது அம்பலமாகி விட்டது. காங்ரேட் கம்பனிகளுக்கு பல லட்சம் கோடி ரூபாய் தள்ளுபடி செய்வதும், கோடிக்கணக்கான மக்களுக்கு வறுமையைப் பரிசளிப்பதும் தான் மோடியின் பாரதம்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (24.10.2023) சென்னையில் நடைபெற்ற வேளாண்மை உழவர் நலத்துறை அமைச்சர் எம்.ஆர்.கே. பன்னீர்செல்வம் அவர்களின் மகன் டாக்டர் எம்.ஆர்.கே.பி.கண்மணி – டாக்டர் கே. சித்தார்த் ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமையாக்கி வழங்கி மணமக்களை வாழ்த்தினார். உடன் நிர்வாகத்துறை அமைச்சர் துரைமுருகன் உள்ளிட்ட அமைச்சர் பெருமக்கள், விடுதலைச் சிறுத்தைகள் கட்சி தலைவரும் நாடாளுமன்ற உறுப்பினருமான தொல். திருமாவளவன் உள்ளிட்ட கட்சி தலைவர்கள், மக்கள் நீதி மையத்தின் தலைவர் கமல்ஹாசன், நாடாளுமன்ற, சட்டமன்ற உறுப்பினர்கள் மற்றும் மணமக்களின் குடும்பத்தினர் உள்ளனர்.

சுதந்திரப் போராட்ட வீரர்

பொல்லானுக்கு திருவுருவச் சிலையுடன் கூடிய அரங்கம்!

ஈரோடு ஆய்வுக் கூட்டத்தில் அமைச்சர் எ.வ.வேலு தகவல்!

ஈரோடு, அக். 25 - சுதந்திரப் போராட்டவீரர் தீரன் சின்னமலையின் படைத்தளபதி மாவீரன் பொல்லான் அவர்களுக்கு ஈரோடு மாவட்டத்தில் முழுவருவச் சிலையுடன் கூடிய அரங்கம் அமைக்கப்படும் என்று பொதுப்பணித் துறை அமைச்சர் எ.வ.வேலு தெரிவித்தார்.

ஈரோடு மாவட்ட ஆட்சியர் அலுவலக கூட்டரங்கில் நேற்று முன்தினம் (23.10.2023), சுதந்திர போராட்ட வீரர் தீரன் சின்னமலையின் படைத்தளபதி மாவீரன் பொல்லான் அவர்களுக்கு ஈரோடு மாவட்டத்தில் முழுவருவச் சிலையுடன் கூடிய அரங்கம் அமைப்பது தொடர்பான கலந்தாய்வுக் கூட்டம் வீட்டு வசதி மற்றும் நகர்ப்புற வளர்ச்சித்துறை, மது விலக்கு, ஆயத்தீர்வைத்துறை அமைச்சர் சு.முத்துசாமி மற்றும் தமிழ் வளர்ச்சி மற்றும் செய்தீர்துறை அமைச்சர் மு.பெ.சாமிநாதன் ஆகியோர் முன்னிலையில், பொதுப்பணித் துறை அமைச்சர் எ.வ.வேலு தலைமையில் நடைபெற்றது.

இக்கூட்டத்தில், பொதுப்பணித்துறை அமைச்சர் எ.வ.வேலு தெரிவித்தாவது: - தமிழ்நாடு முதலமைச்சர் அவர்கள் தமிழக மக்களின் வளர்ச்சி மற்றும் முன்னேற்றத்திற்காக எண்ணற்ற பல்வேறு மக்கள் நலத்திட்டங்களை அறிவித்து, சிறப்புடன் செயல்படுத்தி வருகிறார்கள்.



மேலும் சுதந்திர போராட்ட வீரர்களை இன்றைய இளைய தலைமுறையினர் அறிந்துகொள்ளும் வகையில், சுதந்திர போராட்ட வீரர்களின் நினைவைப் போற்றும் வகையில் முழு உருவச்சிலையுடன் கூடிய அரங்கம் அமைக்கப் பட்டு வருகின்றன. அந்த வகையில் கொங்கு மண்டலத்தில் ஆங்கிலேயரை எதிர்த்து இந்திய சுதந்திர போராட்டத்திற்காக போராடிய மாவீரன் தீரன் சின்னமலை அவர்களின் படைத் தளபதியான மாவீரன் பொல்லான் அவர்களுக்கு ஈரோடு மாவட்டத்தில் முழு உருவச் சிலையுடன் கூடிய அரங்கத்தை நினைவு அரங்கம் அமைப்பதற்கு மேலும் கூடுதலாக தேவைப்படுகிறது. அதற்கான இடம் தற்போது கண்டறியப் பட்டுள்ளது. உரிய துறையின் மூலம்

ஈரோடு மாவட்டத்தில் மாவீரன் பொல்லான் அவர்களுக்கு முழு உருவச்சிலையுடன் கூடிய அரங்கம் அமைப்பதற்கான கலந்தாய்வுக் கூட்டம் நடைபெற்றது.

மேலும் கடந்த ஆட்சியில் ஈரோடு மாவட்டம் மொடக்குறிச்சி வட்டம், நல்ல மங்கா பாளையத்தில் சுமார் 18 சென்ட் நிலப்பரப்பில் மாவீரன் பொல்லான் அவர்களுக்கு நினைவு மண்டபம் அமைப்படுமென அரசாணை வெளியிடார்கள். அந்த இடம் போதுமானதாக இல்லையெனவும் கூடுதலான இடத்தில் நினைவு அரங்கம் அமைக்கப் பட வேண்டுமென வாரிகதாரர்கள் மற்றும் பல்வேறு அமைப்பினர்கள் கோரிக்கை வைத்ததன் அடிப்படையில் தற்போதுப் பரப்பில் ரூ.1.82 கோடி மதிப்பீட்டில் முழு உருவச்சிலையுடன் கூடிய அரங்கம் அமைப்பதற்கான அரசாணை கடந்த 19.07.2021 அன்று வெளியிடப் பட்டது.

மேலும் அனைத்து வசதிகளுடன் முழு உருவச்சிலையுடன் கூடிய நினைவு அரங்கம் அமைப்பதற்கு மேலும் கூடுதலாக தேவைப்படுகிறது. அதற்கான இடம் தற்போது கண்டறியப் பட்டுள்ளது. உரிய துறையின் மூலம்

இடத்திற்கான ஆணைகிடைத்தவுடன் பொதுப்பணித்துறையின் மூலம் திட்ட மதிப்பீடு உடனடியாக தயார் செய்யப் பட்டு,மாவீரன் பொல்லான் அவர்களுக்கு முழு உருவச்சிலையுடன் கூடிய அரங்கம் அமைப்பதற்கான பணிகளை தமிழ்நாடு முதலமைச்சர் அவர்கள் துவக்கி வைப்பார்கள் என்பதை தெரிவித்துக்கொள்வதோடு,மேலும் பல்வேறு அமைப்பினர்களிடமிருந்து மாவீரன் பொல்லான் அவர்களுக்கு அமைக்கும் சிலையின் குதிரையின் லீதுள்ள சிலை அமைக்கவும், நூலகம், வரலாற்று விபரங்கள் அடங்கிய கல்வெட்டு அமைப்பது உள்ளிட்ட பல்வேறு கருத்துக்கள் தெரிவிக்கப்பட்டுள்ளது. இக்கருத்துக்கள் அனைத்தும் தமிழ்நாடு முதலமைச்சர் அவர்களின் மேலான கவனத்திற்கு கொண்டுசெல்லப்படும் என தெரிவித்தனர்.

இக்கூட்டத்தில், மாவட்ட ஆட்சித் தலைவர் ராஜகோபால் சுன்கரா மாவட்ட காவல் கண்காணிப்பாளர் ஜவகர், மாநிலங்களவை உறுப்பினர் அந்தியூர் ப.செல்வராஜ், ஈரோடு நாடாளுமன்ற உறுப்பினர் அ.கணேசமூர்த்தி, ஈரோடு மாநகராட்சி மேயர் திருமதி நாகரத்தினம், மாவட்ட வருவாய் அலுவலர் திருமதி.ச.சந்தோஷினி சந்திரா,பொதுப்பணித்துறை தலைமைப் பொறியாளர் காசிவிங்கம், கண்காணிப்பு பொறியாளர் பொரியசாமி, செயற்பொறியாளர் கிருஷ்ணமூர்த்தி, ஈரோடு வருவாய் கோட்டாட்சியர் சதீஷ்குமார், ஈரோடு மாநகராட்சி துணை மேயர் வே.செல்வராஜ், மொடக்குறிச்சி வருவாய் வட்டாட்சியர் இளஞ்செழியன், அரசு அலுவலர்கள், உள்ளாட்சி அமைப்புகள் பிரதிநிதிகள் மற்றும் பல்வேறு அமைப்பினர் உட்பட பலர் கலந்துகொண்டனர்.

கலந்து கொண்டார்கள். தொடர்ந்து தொண்டரணி துணை அமைப்பாளர் பூக்கடை பாண்டியன் ஏற் பாட்டின் பேரில் அன்ன தானத்தை அமைச்சர் கே.ஆர்.பெரியகருப்பன் துவக்கி வைத்தார்.

முன்னதாக மாவட்ட ஆட்சியர் திருமதி ஆஷா ஆஜித் காவை 8.00 மணிக்கு தேசியக்கொடி ஏற்றி வைத்தார். நிகழ்ச்சிக்கு வந்தவர்களை மாமன்னர் மருதுபாண்டியர் வாரிகதாரர் ராமசாமி மற்றும் அவரது குடும்பத்தினர் வரவேற்றார்கள்.

முன்னதாக வாரிகதாரர்கள் பொங்கல் வைத்து வழிபட்டார்கள். நினைவு தினத்தை முன்னிட்டு மாவட்ட காவல் கண்காணிப்பாளர் பி.கே.அரவிந்த் தலைமையில் ஏரா எமான போலீசார் பாதுகாப்பு பணியில் ஈடுபட்டிருந்தனர்.

அமைச்சர் கே.ஆர்.பெரியகருப்பன் தலைமை!

திருப்பத்தூரில் மாமன்னர் மருதுபாண்டியர்கள் 222வது நினைவு தினம்!

அமைச்சர்கள் தங்கம் தென்னரசு - ராஜ கண்ணப்பன் - பி.மூர்த்தி மாலை அணிவித்து மரியாதை!

சிவகங்கை, அக். 25 - சிவகங்கையை ஆட்சி புரிந்தவர்கள் மாமன்னர் மருது பாண்டியர்கள். இவர்கள் நாட்டின் சுதந்திர போராட்டத்திற்காக முதலில் குரல் கொடுத்து ஆங்கிலேயர்களை எதிர்த்து போராடியவர்கள். இதற்காக ஆங்கிலேயர்களால் 221 ஆண்டு களுக்கு முன்பாக இதே நாளில் அக்டோபர் 24ஆம் தேதி தூக்கிலிடப்பட்டார்கள். அவர்களுக்கு பெருமை சேர்க்கும் வகையில் ஒவ்வொரு ஆண்டும் அக்டோபர் 24ஆம் தேதி நினைவுதினம் அனுசரிக்கப்பட்டு வருகிறது.

தமிழக அரசின் சார்பில் அமைச்சர்கள் மருதுபாண்டியர்கள் சிலைகளுக்கு மாலை அணிவித்து மரியாதை செலுத்தினர்.

இந்த ஆண்டு 222ஆவது நினைவு தினத்தை முன்னிட்டு முதல்வர் மு.க.ஸ்டாலின் அவர்கள் உத்தரவின்பேரில் நேற்று திருப்பத்தூரில் உள்ள மருதுபாண்டியர்கள் சிலைகளுக்கு அமைச்சர்கள் கேஆர்.பெரிய கருப்பன், தங்கம் தென்னரசு, ஆர்.எஸ். ராஜகண்ணப்பன், பி.மூர்த்தி ஆகியோர் மாலை அணிவித்து மரியாதை செலுத்தினார்கள்.

தொடர்ந்து திருப்பத்தூர் பஸ் நிலையம் அருகே உள்ள மருதுபாண்டியர்கள் தூக்கிலிடப்பட்ட நினைவிடத்திலும் அமைச்சர்கள் மலர் மாலை வைத்து அஞ்சலி செலுத்தினார்கள்.

இந்த நிகழ்ச்சியில் திருமதி தமிழரசி ரவிக்குமார் எம்.எல்.ஏ., மாவட்ட ஆட்சியர் திருமதி ஆஷா அஜித் முன்னாள் அமைச்சர் மு.தென்னவன், முன்னாள் எம்.எல்.ஏ.க்கள் சுப.மதியரசன்,

நா. நெடுஞ் செழியன், பூமணி துரை.ராஜாமணி, எம்.அண்ணாதுரை, நாகனி ரவி வே.தமிழ்மறன், பூபால சிங்கம், சுப.சிவன் துரை, யோகன்சென்னகுமார், பேருர்க் கழகச் செயலாளர்கள் ஆர்.கார்த்திகேயன், கே.பி.எஸ்.பழனியப்பன், கதிர்வேல், மாநில மாணவர் அணி இணைச் செயலாளர் திருமதி பூரண சங்கீதா, மாவட்ட இளைஞரணி அமைப்பாளர் நாகனி செந்தில்குமார், மாவட்ட மாணவரணி அமைப்பாளர் கதி. ராஜ்குமார், மாவட்ட சிறுபான்மை அணி அமைப்

பாளர் என்.எம்.சாக்கா, ஒன்றிய, நகரக் கழக நிர்வாகிகள், புதூர் கண்ணன், ராம.ரவி, முத்துக்குமார், ஷாஜகான், உதயம் சண்முகம், அண்ணாமலை சேகர், சோமசுந்தரம், பொருளாளர் ஏ.எம்.கண்ணன், திருநாவுக்கரசு, பேரூராட்சித் தலைவர் திருமதி கோதிலராணி நாராயணன், மாவட்ட விளையாட்டு மேம்பாட்டு அணி அமைப்பாளர் கே.எஸ்.நாராயணன், மாவட்ட அயலக அணி துணை அமைப்பாளர் சன்டி மான் சுப்பையா, பட்டமங்கலம் பிரவீன், சேவியர் உட்பட கழக நிர்வாகிகள் பலர்

பாளர் என்.எம்.சாக்கா, ஒன்றிய, நகரக் கழக நிர்வாகிகள், புதூர் கண்ணன், ராம.ரவி, முத்துக்குமார், ஷாஜகான், உதயம் சண்முகம், அண்ணாமலை சேகர், சோமசுந்தரம், பொருளாளர் ஏ.எம்.கண்ணன், திருநாவுக்கரசு, பேரூராட்சித் தலைவர் திருமதி கோதிலராணி நாராயணன், மாவட்ட விளையாட்டு மேம்பாட்டு அணி அமைப்பாளர் கே.எஸ்.நாராயணன், மாவட்ட அயலக அணி துணை அமைப்பாளர் சன்டி மான் சுப்பையா, பட்டமங்கலம் பிரவீன், சேவியர் உட்பட கழக நிர்வாகிகள் பலர்



தமிழ்நாடு அரசின் சார்பில் நேற்று (24.10.2023) சென்னை, கிண்டி, காந்தி மண்டப வளாகத்தில், மருது பாண்டியர்கள் நினைவு நாளை முன்னிட்டு அன்னார்களின் திருவுருவச் சிலைகளுக்கு அருகில் வைக்கப்பட்டுள்ள திருவுருவப் படத்திற்கு தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் திருமதி தமிழ்ச்சி தங்கபாண்டியன், சட்டமன்ற உறுப்பினர் ஏ.எம்.வி. பிரபாகராஜா, துணை மேயர் மு.மகேஷ்குமார் ஆகியோர் மலர்வாழி மரியாதை செலுத்தினார்கள்.